

رَحْمَةُ اللَّهِ تَعَالَى عَلَيْهِ

العظم فاروقا کا خوف خدا

21/09/2017



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 كَالصَّلَاةِ وَالسَّلَامِ عَلَيْكَ يَا رَسُولَ اللَّهِ وَعَلَى الْإِكِّ وَأَصْحَابِكَ يَا حَبِيبَ اللَّهِ
 كَالصَّلَاةِ وَالسَّلَامِ عَلَيْكَ يَا نَبِيَّ اللَّهِ وَعَلَى الْإِكِّ وَأَصْحَابِكَ يَا نُورَ اللَّهِ
 نَوَيْتُ سُنَّتَ الْعِتِّكَافِ (ترجمہ: میں نے سنتِ اعتکاف کی نیت کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں، کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔

دُرُودِ شَرِيفِ كِي فَضِيلَتِ

فرمانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ ہے: جب جمعرات کا دن آتا ہے اللہ عَزَّ وَجَلَّ فرشتوں کو بھیجتا ہے، جن کے پاس چاندی کے کاغذ اور سونے کے قلم ہوتے ہیں، وہ لکھتے ہیں، کون یوم جمعرات اور شبِ جُمُعہ مجھ پر کثرت سے دُرُودِ پَاک پڑھتا ہے۔ (أَفْرَدُوسُ بَاهَاوُرِ الْخَطَابِ ج ۱ ص ۱۸۲ حدیث ۶۸۸)

یانبی! تجھ پہ لاکھوں دُرُودِ وِسلام اس پہ ہے ناز مجھ کو ہوں تیرا غلام
 اپنی رحمت سے تُو شاہِ خَیْرِ الْاِنَامِ مجھ سے عاصی کا بھی ناز بردار ہے

صَلُّوْا عَلَی الْحَبِیْبِ! صَلَّى اللَّهُ تَعَالَى عَلَی مُحَمَّدٍ

میٹھے میٹھے اسلامی بھائیو! حصولِ ثواب کی خاطر بیانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِنْ عَمَلِهِ“ مسلمان کی نیت اُس کے عمل

سے بہتر ہے۔ (1)

دومدنی پھول: (1) بغیر اچھی نیت کے کسی بھی عمل خیر کا ثواب نہیں ملتا۔

(2) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کُشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ❀ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صد الگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و موصافحہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

جہنم کی دل ہلا دینے والی کیفیت

امیر المؤمنین حضرت سیدنا عمر بن خطاب رضی اللہ تعالیٰ عنہ نے حضرت سیدنا کعب الہذلی رضی اللہ تعالیٰ عنہ (مشہور تابعی بزرگ) سے ارشاد فرمایا: اے کعب (رضی اللہ تعالیٰ عنہ)! ہمیں ڈر والی کچھ باتیں سنائیے! حضرت سیدنا کعب رضی اللہ تعالیٰ عنہ نے تعمیل ارشاد کرتے ہوئے عرض کی: یا امیر المؤمنین! اگر آپ قیامت کے دن ستر (70) انبیاء کرام علیہم الصلوٰۃ والسلام کے اعمال لے کر آئیں تب بھی محشر کے احوال دیکھ کر انہیں بہت ہی کم جاننے لگیں گے۔ یہ سن کر امیر المؤمنین رضی اللہ تعالیٰ عنہ نے کچھ دیر کے لئے سر جھکا لیا پھر جب (رقّت میں) کمی آئی تو ارشاد فرمایا: اے کعب! مزید سنائیے۔ عرض کی: یا

امیر المؤمنین! اگر جہنم (Hell) میں سے بیل کی ناک کے سوراخ جتنا حصہ مشرق میں کھول دیا جائے تو مغرب میں موجود شخص کا دماغ اُس کی گرمی کی وجہ سے اُبل کر بہ جائے۔ اِس پر امیر المؤمنین رَضِيَ اللهُ تَعَالَى عَنْهُ نے (رَقَّتْ کے سبب) کچھ دیر کے لئے سر جھکا لیا۔ حضرت سیدنا کعب الاحبار رَضِيَ اللهُ تَعَالَى عَنْهُ نے مزید بتایا: جب قیامت کا دن آئے گا تو اللہ عَزَّوَجَلَّ سب اگلوں پچھلوں کو ایک میدان میں جمع فرمائے گا، پھر فرشتے نازل ہو کر صفیں بنائیں گے۔ اِس کے بعد اللہ عَزَّوَجَلَّ اِشَاد فرمائے گا: اے جبرائیل! جہنم کو لے آؤ۔ تو حضرت جبرائیل عَلَيْهِ السَّلَام جہنم کو اِس طرح لے کر آئیں گے کہ اِس کی ستر (70) ہزار لگاموں کو کھینچا جا رہا ہو گا، پھر جب جہنم مخلوق سے 100 برس کی راہ کے فاصلے پر رہ جائے گی تو اِس زور سے گرجے گی کہ جس سے مخلوق کے دل ڈبل جائیں گے، پھر جب دوبارہ گرجے گی تو ہر مُقَرَّب فرشتہ اور نبی مُرْسَل گھٹنوں کے بل گر جائے گا، پھر جب تیسری مرتبہ گرجے گی تو لوگوں کے دل گلے تک پہنچ جائیں گے اور عقلمیں گھبرا جائیں گی، یہاں تک کہ حضرت سیدنا ابراہیم خلیلُ اللہ عَلَيَّ نَبِيِّنَا وَعَلَيْهِ الصَّلَاةُ وَالسَّلَام عرض کریں گے: یا الہی! میں تیرے خلیل ہونے کے صدقے سے صرف اپنے لئے سُوال کرتا ہوں۔ حضرت سیدنا موسیٰ کلیمُ اللہ عَلَيَّ نَبِيِّنَا وَعَلَيْهِ الصَّلَاةُ وَالسَّلَام عرض گزار ہوں گے: یا الہی عَزَّوَجَلَّ! میں اپنی مُناجات کے صدقے صرف اپنے لئے سُوال کرتا ہوں۔ حضرت سیدنا عیسیٰ رُوحُ اللہ عَلَيَّ نَبِيِّنَا وَعَلَيْهِ الصَّلَاةُ وَالسَّلَام عرض کریں گے: یا الہی عَزَّوَجَلَّ! تُو نے مجھے جو عَزَّت (Respect) دی ہے اُس کے صدقے میں صرف اپنے لئے سُوال کرتا ہوں۔ (الذَّوَادِ عَنِ اقْتِرَافِ الْكِبَائِدِ ج ۱ ص ۴۹، ملقطاً، از نیکی کی دعوت، ص ۳۳۹)

جلا دے نہ نارِ جہنم کرم ہو بچے بادشاہِ اُممِ یا الہی
مجھے نارِ دوزخ سے ڈر لگ رہا ہے ہو مجھ ناتواں پر کرم یا الہی
تُو عطا کر بے سبب بخش مولا کرم کر کرم کر کرم یا الہی

(وسائلِ بخششِ مرہم، ص: ۱۱۰، ۱۱۱)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! سنا آپ نے بروزِ قیامت جب جہنم کو لایا جائے گا تو وہ کیسا جان کو پگھلا دینے والا منظر ہو گا؟ ذرا تصور کیجئے! اس وقت سورج چار ہزار (4000) برس کی راہ پر ہے اور اس طرف اُس کی پیٹھ ہے، قیامت کے دن سورج صرف سو امیل پر ہو گا اور اُس کا منہ اس طرف ہو گا، اس کی تپش (Heat) سے بھیجے کھولتے ہوں گے اور اس کثرت سے پسینہ نکلے گا کہ ستر (70) گرز زمین میں جذب ہو جائے گا، پھر جو پسینہ زمین نہ پی سکے گی وہ اوپر چڑھے گا، کسی کے ٹخنوں تک ہو گا، کسی کے گھٹنوں، کسی کی کمر، کسی کے سینے، کسی کے گلے تک اور غیر مسلم کے تو منہ تک چڑھ کر مثل لگام کے جکڑ جائے گا، جس میں وہ ڈبکیاں کھائے گا۔ اس گرمی کی حالت میں پیاس کی جو کیفیت ہو گی محتاج بیان نہیں، زبانیں سوکھ کر کاٹھا ہو جائیں گی، بعضوں کی زبانیں منہ سے باہر نکل آئیں گی، دل اُبل کر گلے کو آجائیں گے، ہر مبتلا بقدرِ گناہ تکلیف میں مبتلا کیا جائے گا، پھر باوجود ان مُصیبتوں کے کوئی کسی کا پُرساں حال نہ ہو گا، بھائی سے بھائی بھاگے گا، ماں باپ اولاد سے پیچھا چھڑائیں گے، بی بی بچے الگ جان چرائیں گے، ہر ایک اپنی اپنی مُصیبت میں گرفتار ہو گا، کوئی کسی کا مدد گار نہ ہو گا۔ (غیبت کی تباہ کاریاں، ص ۷۱، ۱۵۷، ملخصاً) یہ سب مصائب کیا کم ہوں گے کہ اس کڑے وقت میں جہنم کو بھی لایا جائے گا کہ اس کے بھڑکنے سے مخلوق (Creature) کے دل دہل جائیں گے، الغرض! میدانِ محشر کی سختیاں ایسی ہوں گی کہ بڑے بڑے نیک اعمال بھی وہاں کم محسوس ہوں گے، بڑے بڑے ہوشیاروں کی عقلوں کے چراغ گل ہو جائیں گے، یہاں تک کہ انبیائے کرام عَلَیْهِمُ السَّلَام جو یقیناً بخشے بخشائے ہیں، وہ بھی نفسی نفسی کی فریاد کریں گے، غور کیجئے! کہ اُس کڑے وقت میں ہمارا کیا بے گا؟

آج ہم لوگ سر تاپا گناہوں میں ڈوبے ہوئے ہیں، رات دن غفلتوں میں بسر ہو رہے ہیں، ہمیشہ رہنے والی زندگی کو بھلا کر اس دنیا کی عارضی حیات پر تکیہ لگائے بیٹھے ہیں، دھن کمانے کی دھن میں ہم ایسے

مگن ہیں کہ اپنی پیدائش کا مقصد حقیقی بھلا بیٹھے ہیں، ہمیں نہ موت کی سختیوں کی پروا ہے نہ قبر کے تاریک گڑھے کا کچھ خوف، ذرا سوچئے! کہ ہم میدانِ محشر کی سختیوں کو کیسے برداشت کر پائیں گے؟ لہذا ہماری بہتری اسی میں ہے کہ اپنے اندر خوفِ خدا پیدا کریں، اپنی آخرت کی فکر کریں، نیک اعمال کی کثرت کریں، گناہوں سے دُور رہیں اور نیک لوگوں کی صحبتیں اپنائیں۔ یاد رکھئے! شیطان ہمارا دشمن ہے وہ مردود کبھی نہیں چاہے گا کہ ہم گناہوں بھری راہ چھوڑ کر نیکیوں کے راستے پر گامزن ہو جائیں، اس لیے وہ طرح طرح کے وسوسے بطور مشورہ (Advice) ہمارے ذہنوں میں ڈالنے کی کوشش کرے گا، مثلاً جذباتی فیصلہ اچھا نہیں ہوتا، رفتہ رفتہ اپنی اصلاح کر لینا۔ ایک دم سے مولوی مت بن جانا، ہاتھوں ہاتھ سُنّتوں کی تربیت کے مدنی قافلے میں سفر کرنا مناسب نہیں، بس دھیرے دھیرے کوشش جاری رکھو! ابھی تو ساری زندگی پڑی ہے، ابھی تو تمہاری عمر (Age) ہی کیا ہے، ابھی تو شادی بھی نہیں ہوئی، شادی کے بعد داڑھی بڑھا لینا بلکہ حج کو چلے جانا اور مدینہ مُتَوَرَّہ سے داڑھی رکھ کر آنا، جب بوڑھے ہو جاؤ تو عمامہ سجالینا وغیرہ وغیرہ۔

حُبُّ دُنْيَا مِیْنِ دَلِّ پھنس گیا ہے نَفْسِ بَدکارِ حَادِیِ ہوا ہے

ہائے شیطان بھی پیچھے پڑا ہے یا خدا تجھ سے میری دُعا ہے

(دوسال بخشش مرثم، ص: 134)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

بیٹھے بیٹھے اسلامی بھائیو! یاد رکھئے! یہ سب شیطانی خیالات انتہائی خطرناک ہیں۔ آہستہ آہستہ سُدھرنے کا ذہن بنائے رکھنے میں نُقصان ہی نُقصان ہے۔ اس سے جہاں گناہوں میں اضافہ ہو سکتا ہے، وہیں اس بات کی بھی کوئی گارنٹی نہیں کہ ہمیں توبہ کرنے کی مہلت ملے گی بھی یا نہیں؟ کیوں کہ موت صرف بوڑھوں، کینسر (Cancer) یا دل (Heart) کے مریضوں ہی کو آتی ہو، ایسا نہیں ہے۔ روزانہ نہ جانے

فاروقِ اعظم کا خوفِ خدا

کتنے ہی کڑیل نوجوان حادثات کا شکار ہو کر اچانک موت کے گھاٹ اتر جاتے ہیں۔ اس سے پہلے کہ موت آئے اور ہماری سانسوں کی مالاٹوٹ کر بکھر جائے فوراً اپنے رب کی بارگاہ میں جھک جانا چاہئے، گناہوں سے سچی اور پکی توبہ کرنی چاہئے اور نیکیوں کی راہ پر گامزن ہو جانا چاہئے۔

بڑی کوششیں کی گناہ چھوڑنے کی رہے آہ! ناکام ہم یا الہی!

مجھے سچی توبہ کی توفیق دیدے پئے تاجدارِ حرم یا الہی!

(وسائلِ بخشش مرتبہ، ص: ۱۱۰)

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

نماز میں گریہ وزاری!

میٹھے میٹھے اسلامی بھائیو! ابھی ہم نے ایک حکایت اور اس سے حاصل ہونے والے مدنی

پھولوں میں میدانِ محشر کی کیفیتوں کے ساتھ ساتھ امیر المؤمنین حضرت سیدنا عمر فاروقِ اعظم رَضِيَ اللهُ

تَعَالَى عَنْهُ کا خوفِ خدا بھی ملاحظہ کیا۔ آپ کا شمار عشرہ مبشرہ (عشرہ مبشرہ یعنی وہ 10 خوش نصیب صحابہ کرام عَلَيْهِمُ الرِّضْوَانُ

جن کو مالکِ جنت و کوثر، شفیعِ محشر صَلَّ اللهُ تَعَالَى عَلَيْهِ وَآلِهِ وَسَلَّمَ نے ان کی زندگی میں ہی ان کو جنت کی بشارت عطا فرمائی) میں ہوتا ہے،

نبی کریم صَلَّ اللهُ تَعَالَى عَلَيْهِ وَآلِهِ وَسَلَّمَ کے فیض یافتہ اور تربیت یافتہ ہیں، کامل علم و عمل والے اور وقت کے

امیدالْمُؤْمِنِينَ یعنی مسلمانوں کے خلیفہ (Caliph) ہونے کے باوجود آپ خوفِ خدا کے سبب اکثر گریہ

وزاری فرماتے، نماز میں خوفِ خدا سے متعلق آیات سن کر آپ کی حالت غیر ہو جاتی تھی۔ چنانچہ

آپ کے شہزادے صحابی رسول، حضرت سیدنا عبدُ اللهِ بن عمر رَضِيَ اللهُ تَعَالَى عَنْهُمَا فرماتے ہیں کہ میں

نے امیرالْمُؤْمِنِينَ حضرت سیدنا عمر رَضِيَ اللهُ تَعَالَى عَنْهُ کے پیچھے نماز ادا کی تو میں نے 3 صفوں کے

پیچھے سے آپ کے رونے کی آواز سنی۔ (حلیۃ الاولیاء، عمر بن الخطاب، ۱/۸۸، از فیضانِ فاروقِ اعظم، ۲/۵۳)

حضرت سیدنا عبدُ اللهِ بن سائب رَضِيَ اللهُ تَعَالَى عَنْهُ سے روایت ہے کہ ایک بار امیرالْمُؤْمِنِينَ حضرت

سیدنا عمر فاروقِ اعظم رَضِيَ اللهُ تَعَالَى عَنْهُ کو کسی سبب سے نمازِ عشا میں تاخیر (Delay) ہو گئی تو میں نے نمازِ عشا کی امامت کروائی، آپ بعد میں تشریف لے آئے اور نماز میں شامل ہو گئے۔ میں نے سُورَةُ الدَّرِيَاتِ کی تلاوت کی اور جب میں اس آیتِ مبارکہ (آیت نمبر 22) پر پہنچا:

﴿وَفِي السَّمَاءِ رِزْقُكُمْ وَمَا تَعَدُّونَ ۝﴾ تَرْجِمَةٌ كُنْزُ الْإِيْبَانِ: اور آسمان میں تمہارا رِزق ہے اور جو

تمہیں وعدہ دیا جاتا ہے ﴿تَوْسِيَةٌ نَّافِرُوقِ الْعَظْمِ رَضِيَ اللهُ تَعَالَى عَنْهُ بلند آواز سے رونے لگے۔ (کنز العمال، کتاب

الفضائل، باب فضائل الصحابة، فضائل الفاروق، الجزء ۱۲، ۶/۲۵۷، حدیث: ۳۵۷۸۸)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

سیرتِ فاروقی کا مظہر بن جائیے:

میٹھے میٹھے اسلامی بھائیو! یقیناً نماز کو اس کی حقیقی لذت کے ساتھ ادا کرنا ہی عبادت کی معراج ہے اور حضرت سیدنا فاروقِ اعظم رَضِيَ اللهُ تَعَالَى عَنْهُ خُشُوع و خُضُوع کے ساتھ نماز ادا فرماتے، نماز میں خوفِ خدا سے روتے اور عبادت کا حقیقی لطف اٹھاتے تھے، مگر افسوس! جبکہ ہمارا حال شاید اس کے بالکل برعکس ہے، ہمیں تو خُشُوع و خُضُوع کے معنی بھی پتہ نہیں ہوں گے کہ خُشُوع و خُضُوع کہتے کس کو ہیں، نماز کے فرائض و واجبات، نماز کی سنتیں اور اس کے مستحبات کی ہمیں شاید صحیح طرح معلومات ہی نہ ہوں گی، یاد رکھئے! حَقُوقُ اللهِ میں سے نمازِ انتہائی اہمیت کی حامل ہے، جس کا اندازہ اس بات سے بھی لگایا جاسکتا کہ بروز قیامت سب سے پہلے اسی کے مُتَعَلِّقُ سوال کیا جائے گا۔ حدیثِ پاک میں ہے ”أَوَّلُ مَا يَحْسَبُ بِهِ الْعَبْدُ يَوْمَ الْقِيَامَةِ صَلَاتُهُ“ یعنی کل قیامت کے دن بندے سے سب سے پہلے اس کی نماز کے بارے میں سوال ہو گا۔ لہذا ہمیں چاہئے کہ نماز کو اپنے تمام تر دنیوی معاملات پر ترجیح دیں اور نماز کا وقت ہوتے ہی سارے کام کاج چھوڑ کر نماز کی تیاری میں مصروف (Busy) ہو جایا کریں اور نہایت ہی خُشُوع و خُضُوع کے ساتھ باجماعت نماز ادا کیا کریں کیونکہ صحیح طور پر نماز

پڑھنے سے جہاں دین و دنیا کی بے شمار برکتیں حاصل ہوتی ہیں، وہیں اس کا ایک بہترین اُخرویٰ فائدہ یہ بھی ہے کہ کل بروزِ قیامت یہی نماز ہماری نجات و معفرت کا باعث بن جائے گی۔ جیسا کہ

خُشُوع و خُضُوع سے نماز پڑھنے والے کی مَعْفَرَت

نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ عَزَّ وَجَلَّ نے پانچ (5) نمازیں فرض فرمائی ہیں، جو ان کے لئے بہتر طریقے سے وضو کرے اور انہیں ان کے وقت میں ادا کرے اور ان کے رُكُوع و سُجُود، خُشُوع کے ساتھ پورے کرے تو اللهُ عَزَّ وَجَلَّ کے ذمہ کرم پر ہے کہ اس کی مَعْفَرَت فرمادے اور جو انہیں ادا نہیں کرے گا تو اللهُ عَزَّ وَجَلَّ کے ذمے اس کے لئے کچھ نہیں، چاہے تو اسے مُعَاف فرمادے اور چاہے تو اسے عَذَاب دے۔ (سنن ابوداؤد، کتاب الصلوٰۃ، باب المحافظة علی وقت الصلوات، ج ۱، ص ۱۸۶، رقم: ۳۲۵)

اے کاش! ہم بھی سیرتِ فاروقی پر عمل کرنے والے بن جائیں، اے کاش! ان کے جذبہٴ عبادت کے صدقے ہم بھی خُشُوع و خُضُوع سے عبادت کرنے والے بن جائیں، اے کاش! ان کے خوفِ خدا اور تقویٰ کے صدقے ہم بھی خوفِ خدا سے رونے والے بن جائیں۔

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

ترے خوف سے تیرے ڈر سے ہمیشہ

میں تھر تھر رہوں کانپتا یا الہی

(وسائلِ بخشش مُرْتَم، ص 105)

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

کتاب ”فیضانِ فاروقِ اعظم“ کا تعارف

عاشقِ ماہِ رسالت، پیکرِ عدل و انصاف، حضرت سیدنا عمر فاروق رَضِيَ اللهُ تَعَالَى عَنْهُ کی سیرت اور آپ

فاروقِ اعظم کا خوفِ خدا

کے خوفِ خدا سے متعلق مزید معلومات کیلئے دعوتِ اسلامی کے اشاعتی ادارے مکتبۃ المدینہ کی مطبوعہ کتاب ”فیضانِ فاروقِ اعظم“ کا مطالعہ کرنا انتہائی مفید ہے۔ اس کتاب میں فاروقِ اعظم رَضِيَ اللهُ تَعَالَى عَنْهُ کی سیرت کے مختلف حسین پہلو، مثلاً آپ کے بچپن، جوانی، قبولِ اسلام سے قبل اور بعد کے حالات، آپ کے اوصاف، ہجرت و غزوات، جاں نثاری اور وفا شعارى کے ایمان افروز واقعات اور آپ کے دیگر روشن پہلوؤں کو انتہائی دلکش انداز میں تحریر کیا گیا ہے، لہذا آج ہی اس کتاب کو مکتبۃ المدینہ کے بستے سے ہدیۃً طلب فرما کر خود بھی اس کا مطالعہ کیجئے اور دوسرے اسلامی بھائیوں کو بھی اس کی ترغیب دلائیے۔ دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

فاروقِ اعظم رَضِيَ اللهُ تَعَالَى عَنْهُ کا تعارف:

میٹھے میٹھے اسلامی بھائیو! اُمیدوار المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کے خوفِ خدا کے بارے میں مزید واقعات سن کر ان سے حاصل ہونے والے مدنی پھولوں کو اپنے دل میں سجاتے جائیے۔ آئیے! اس سے پہلے آپ کا تعارف (Introduction) سنتے ہیں۔

♣ آپ کی کنیت ”ابو حفص“ اور لقب ”فاروقِ اعظم“ ہے۔ ♣ ایک روایت میں ہے آپ 39 مردوں کے بعد، خانم المرسلین، رَحْمَةُ لِلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ کی دُعا سے اعلانِ نبوت کے چھٹے سال ایمان لائے، اسی لئے آپ کو مَتَّبِعِ الْأَرْبَعِينَ یعنی ”40 کا عد د پورا کرنے والا“ کہتے ہیں۔ ♣ آپ کے اسلام قبول کرنے سے مسلمانوں کو بے حد خوشی ہوئی اور ان کو بہت بڑا سہارا مل گیا، یہاں تک کہ حضور رحمتِ عالم، جانِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے مسلمانوں کے ساتھ مل کر حَرَمِ مُحَرَّم میں اعلانیہ نماز ادا فرمائی۔ ♣ آپ اسلامی جنگوں میں مجاہدانہ شان کے ساتھ بڑے سر پیکار رہے اور تمام منضوبہ بندیوں میں شاہِ خیر الالکام،

فاروقِ اعظم کا خوفِ خدا

رسولِ عالی مقام صَلَّی اللہُ تَعَالَى عَلَیْہِ وَاٰلِہٖ وَسَلَّم کے وزیر و مُشییر کی حیثیت سے وفادار و رفیق کار رہے۔ ❀ خلیفہِ اَوَّل، امیرِ المؤمنین حضرت سیدنا ابوبکر صدیق رَضِيَ اللهُ تَعَالَى عَنْهُ نے اپنے بعد حضرت سیدنا فاروقِ اعظم رَضِيَ اللهُ تَعَالَى عَنْهُ کو خلیفہ مُنتَخَب (choose) فرمایا، ❀ آپ نے تَحْتِ خِلاَفَتِ پر رونق افروز رہ کر جانشینیِ مُصْطَفَا صَلَّی اللہُ تَعَالَى عَلَیْہِ وَاٰلِہٖ وَسَلَّم کی تمام تر ذمے داریوں کو بہت ہی اچھے انداز سے سرانجام دیا۔ ❀ آپ مرادِ رسول تھے (یعنی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی دُعاؤں کی قبولیت کا نتیجہ تھے) ❀ آپ کا قلب انوارِ الہی سے خوب روشن تھا، شمعِ رسالت، ماہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم سے روشنی پانے کے بعد آپ خود بھی نورِ ہدایت کا ایسا سرچشمہ بنے بلکہ جوان کے نقشِ قدم پر چلا، اس نے بھی اپنی دنیا و آخرت روشن کر لی، ❀ آپ بصیرت اور دانشمندی کے روشن چراغ تھے، مستقبل کے پردوں میں چھپے ہوئے واقعات کا پہلے ہی ادراک کر لیا کرتے تھے، سچ اور جھوٹ کی پہچان میں مکمل مہارت رکھتے تھے، ❀ آپ کی جرأت و بہادری، عاجزی و سادگی، ہمت و مردانگی، حوصلہ و استقامت، دیانت و امانت، ذہانت و فطانت اور صبر کی مثالیں آج بھی تاریخ کے اوراق میں نقش ہیں۔ ❀ آپ کی ذاتِ مبارکہ میں بھی انسانی خواہشات موجود تھیں، مگر آپ کی شان و عظمت یہ تھی کہ نہ تو کبھی بھوک (Hunger) کی شدت میں کوئی ناپسندیدہ فعل صادر ہوتا نہ خواہشاتِ نفس کی پیروی کرتے، نہ تو عُصَّے میں کبھی دامنِ اعتدال سے تجاوز کرتے اور نہ کبھی خوشی میں یادِ خدا سے غافل ہوتے، ❀ آپ نے اپنی ایک ایک عادت کو سنتوں کے سانچے میں ڈھال رکھا تھا، اَلْغَرَضُ! آپ گفتار و کردار کے حقیقی غازی تھے۔ بالآخر نمازِ فجر میں ایک بد بخت نے آپ پر خنجر سے وار کیا اور آپ زخموں کی تاب نہ لاتے ہوئے تیسرے دن شرفِ شہادت سے سرفراز ہو گئے۔ بوقتِ وفات آپ کی عمر شریف 63 برس تھی۔ ❀ حضرت سیدنا صہیب رَضِيَ اللهُ تَعَالَى عَنْهُ نے آپ کی نمازِ جنازہ پڑھائی اور گوہرِ نایاب، فیضانِ نبوت سے فیض یاب خلیفہِ رسالت مآب حضرت سیدنا عمر بن خطاب رَضِيَ اللهُ تَعَالَى عَنْهُ روضہِ مبارکہ کے اندر حضرت سیدنا صدیق اکبر رَضِيَ اللهُ تَعَالَى عَنْهُ کے پہلوئے انور میں مدفون

فاروقِ اعظم کا خوفِ خدا

ہوئے، جو کہ سرکارِ انام صلی اللہ تعالیٰ علیہ وآلہ وسلم کے مبارک پہلو (Side) میں آرام فرما ہیں۔

(الریاض النضرۃ فی مناقب العشرۃ، ج ۱، ص ۲۸۵، ۲۰۸، ۲۱۸، ملخصاً)

شہادت اے خدا عطار کو دیدے مدینے میں

کرم فرما الہی! واسطہ فاروقِ اعظم کا

(وسائلِ بخششِ مرم، ص 527)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

فاروقِ اعظم کا خوفِ خدا:

میٹھے میٹھے اسلامی بھائیو! سیدنا فاروقِ اعظم رَضِيَ اللهُ تَعَالَى عَنْهُ ان بے شمار خوبیوں کے ساتھ ساتھ خوفِ خدا، تقویٰ و پرہیزگاری کے خُوگر تھے، آپ کی نصیحتِ آمیز گفتگو خوفِ خدا سے بھرپور ہوتی تھی۔ بسا اوقات آپ پر خوفِ خدا کا ایسا غلبہ ہوتا کہ قبر و حشر کے حساب و کتاب کے خوف سے اس بات کی تمنا کرتے: ”اے کاش! میں اپنے گھر والوں کا ذنبہ ہوتا جسے وہ خوب کھلاتے پلاتے حتیٰ کہ میں خوب موٹا تازہ ہو جاتا۔ پھر ان کے پیارے دوست مہمان بنتے تو وہ مجھے ان کے لیے ذبح کرتے، میرے کچھ گوشت کو بھونتے، کچھ کے چھوٹے چھوٹے ٹکڑے (Pieces) کر کے کھا جاتے، اے کاش! میں انسان نہ ہوتا۔ (شعب الایمان للبیہقی، باب فی الخوف من اللہ تعالیٰ، ۱/۳۸۵، حدیث: ۷۸۷، از فیضانِ فاروقِ اعظم، ۱/۱۵۲)

ایک بار آپ نے زمین سے ایک مٹی کا ڈھیلا اٹھایا اور فرمایا: ”اے کاش! میں مٹی کا ڈھیلا ہوتا، اے کاش! میری ماں نے مجھے نہ جنما ہوتا، اے کاش! میں کچھ بھی نہ ہوتا، اے کاش! میں کوئی بھولی بسری شے ہوتا۔ (مصنف ابن ابی شیبہ، کتاب الزہد، کلام عمر بن خطاب، ۱/۵۲، حدیث: ۳۹، از فیضانِ فاروقِ اعظم، ۱/۱۵۳)

کاٹھکے نہ دنیا میں پیدا میں ہوا ہوتا
قبر و حشر کا ہر غم ختم ہو گیا ہوتا
آہ! سلبِ ایمان کا خوف کھائے جاتا ہے
کاٹھکے مری ماں نے ہی نہیں جنا ہوتا

(وسائلِ بخشش مرتب، ص: 159)

صَلُّوا عَلَيَّ الْحَيِّبِ! صَلَّى اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! سنا آپ نے کہ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ خُوفِ خُدا کے سبب ربِّ عَزَّ وَجَلَّ کی خُفِيَّةِ تَدْبِيرِ سے ڈرتے ہوئے بطورِ عاجزی دُنبہ اور مٹّی کا ڈھیلا بننے کی خواہش کر رہے ہیں، کیونکہ مٹّی اور جانور کو بُرے خاتمے کا خوف نہیں ہوتا، انہیں نَزَع کی سختیوں، قبر کی وحشتوں اور جہنم کی سزاؤں سے واسطہ نہیں پڑے گا۔ غور کیجئے کہ جب حضرت سیدنا فاروقِ اعظم رَضِيَ اللهُ تَعَالَى عَنْهُ قطعی جنتی ہونے کے باوجود اللہ عَزَّ وَجَلَّ کی خُفِيَّةِ تَدْبِيرِ سے بے خوف نہیں، تو ہمیں اللہ عَزَّ وَجَلَّ کی خُفِيَّةِ تَدْبِيرِ کا کس قدر خوف اور ایمان کی سلامتی کی کتنی زیادہ فکر (Worry) کرنی چاہئے۔

اعلیٰ حضرت امامِ اہلسنت رَحْمَةُ اللهِ تَعَالَى عَلَيْهِ فرماتے ہیں کہ علمائے کرام رَحِمَهُمُ اللهُ السَّلَامُ فرماتے ہیں: جس کو (زندگی میں) سلبِ ایمان (ایمان چھین جانے) کا خوف نہ ہو، نَزَع کے وقت اس کا ایمان سلب ہو جانے کا شدید خطرہ ہے۔ اسی وجہ سے تو اللہ عَزَّ وَجَلَّ نے ہمیں اپنے خوف سے ڈرتے رہنے اور آخری دم تک اسلام پر ثابت قدم رہنے کی تاکید فرماتے ہوئے پارہ 4 سُورَةُ آلِ عِمْرَانَ کی آیت نمبر 102 میں ارشاد فرمایا ہے:

يَا أَيُّهَا الَّذِينَ آمَنُوا اتَّقُوا اللَّهَ حَتَّى تَقْتُمُوا تَرَجِمَةُ كُنُزِ الْاِيْمَانِ : اے ایمان والو اللہ سے ڈرو جیسا وَلَا تَمُوتُوا اِلَّا وَاَنْتُمْ مُسْلِمُونَ ﴿۱۰۲﴾ اُس سے ڈرنے کا حق ہے اور ہرگز نہ مرنا مگر مسلمان۔

مشہور مفسر قرآن حضرت مفتی احمد یار خان رَحْمَةُ اللهِ تَعَالَى عَلَيْهِ اس آیت کریمہ کے تحت فرماتے ہیں: اس سے معلوم ہوا کہ اسلام پر خاتمہ ہونے کا اعتبار ہے، اگر عمر بھر مومن رہے، مرتے وقت کافر ہو جائے تو وہ اصلی کافر کی طرح ہے، اللہ عَزَّ وَجَلَّ اچھا خاتمہ نصیب فرمائے۔ اِمِيْن بِجَاهِ النَّبِيِّ الْاَمِيْن صَلَّى اللهُ تَعَالَى

عَلَيْهِ وَآلِهِ وَسَلَّمَ

میٹھے میٹھے اسلامی بھائیو! ہمارے بزرگانِ دین اللہ عَزَّ وَجَلَّ کے خوف سے رونے والے، اس کی

فاروقِ اعظم کا خوفِ خدا

خفیہ تدبیر سے ڈرنے والے، ایمان کی حفاظت کیلئے کڑھنے والے تھے، بلاشبہ یہ لوگ ایمان کے حقیقی معنی میں قادران تھے، انہیں اپنے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے اس فرمان ”اِنَّمَّا الْاَعْمَالُ بِالْخَوَاتِمِ“ اعمال کا دار و مدار خاتمے پر ہے۔ (بخاری، کتاب القدر، باب العمل بالخواتیم، ۲۷۴/۴، حدیث: ۶۶۰۷) پر پورا پورا یقین ہوتا تھا جبھی تو ان کے شب و روز صرف اسی فکر میں بسر ہوتے ہیں کہ کہیں ہمارا ایمان ہم سے چھین نہ لیا جائے، ایمان سلامت رہا تو آخرت میں عیش و راحت کا سامان ہے اور ایمان سلب کر لیا گیا تو اعمال بھی برباد (Destroy) ہوں گے اور دونوں جہاں میں ذلت و رُسوائی کا بھی سامنا کرنا پڑے گا، لہذا ہمیں چاہئے کہ فانی دُنیا کے دھوکے میں مبتلا رہنے اور اپنا قیمتی وقت فضولیات بلکہ ناجائز و حرام کاموں میں برباد کرنے کے بجائے اللہ عَزَّوَجَلَّ کے نیک بندوں کے نقشِ قدم پر چلتے ہوئے ایمان کی حفاظت کیلئے کوشاں رہیں، اُٹھتے بیٹھتے، چلتے پھرتے توبہ و استغفار کریں اور اپنے ظاہر و باطن کو گناہوں سے پاک رکھیں، ہر عمل اللہ عَزَّوَجَلَّ کی رضا کیلئے کریں اور ہر وقت اللہ عَزَّوَجَلَّ کی خفیہ تدبیر سے ڈرتے رہیں، حضرت سیدنا فاروقِ اعظم رَضِيَ اللهُ تَعَالَى عَنْہُ قطعی جنتی ہونے کے باوجود اللہ عَزَّوَجَلَّ کی خفیہ تدبیر سے بہت ڈرتے تھے۔

خفیہ تدبیر سے ڈرنا

نبی کریم، رُوْفٌ رَّحِيمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم نے آپ رَضِيَ اللهُ تَعَالَى عَنْہُ کو جنت کی بشارت عطا فرمائی مگر اس کے باوجود آپ نے فتنوں اور منافقین سے متعلق احوال میں حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے راز دار صحابی حضرت سیدنا حذیفہ رَضِيَ اللهُ تَعَالَى عَنْہُ سے استفسار فرمایا: اے حذیفہ! کیا منافقین میں میرا نام بھی ہے؟ تو حضرت سیدنا حذیفہ رَضِيَ اللهُ تَعَالَى عَنْہُ نے عرض کی: اے امیر المؤمنین! اللہ عَزَّوَجَلَّ کی قسم! آپ ان میں سے نہیں۔ حضرت سیدنا عمر رَضِيَ اللهُ تَعَالَى عَنْہُ کو یہ اندیشہ ہوا کہ کہیں میرے نفس نے میرے احوال کو مُشْتَبَہ (Doubtful) تو نہیں کر دیا اور میرے عیوب کو مجھ سے چھپا تو نہیں لیا اور یہ خوف اتنا زیادہ ہوا کہ انہوں نے رسولِ کائنات، فخرِ موجودات صَلَّی اللہُ تَعَالَى عَلَیْہِ وَاٰلِہٖ وَسَلَّم کی طرف سے ملنے والی جنت کی بشارت

فاروقِ اعظم کا خوفِ خدا

کو چند ایسی شرائط سے مشروط جانا جو آپ میں نہ پائی جاتی تھیں، لہذا آپ نے اس بشارت سے اپنے آپ کو مطمئن (Satisfy) نہ کیا۔

خوفِ خدا کے سبب آپ کا حال یہ تھا کہ بسا اوقات چھوٹے چھوٹے بچوں کا ہاتھ پکڑ کر لے آتے اور ان سے فرماتے: اُدْعُرْنِي فَإِنَّكَ لَمْ تَدْنَبْ بَعْدُ یعنی میرے لیے دعا کرو کیونکہ تم نے ابھی تک گناہ نہیں کیا۔ (فیضانِ فاروقِ اعظم، ۱/۱۶۶)

میٹھے میٹھے اسلامی بھائیو! حضرت سیدنا فاروقِ اعظم رَضِيَ اللهُ تَعَالَى عَنْهُ کی یہ کیفیت ہمارے لیے لمحہ فکریہ ہے! ہمارا حال یہ ہے کہ شب و روز غفلتوں میں کٹ رہے ہیں، خوفِ خدا اور تقویٰ پر ہیز گاری سے کوسوں دُور ہیں، کوئی حُسنِ عمل نہیں ہے، گناہوں کا بھاری بوجھ ہے مگر ہمیں اپنی عاقبت کی کوئی پروا نہیں ہے۔ حالانکہ ایک مسلمان کو سب سے زیادہ عزیز اپنی آخرت ہی ہونی چاہیے۔ اللہ عَزَّوَجَلَّ ہمیں اپنی آخرت کی فکر کرنے کی توفیق عطا فرمائے۔ اھیدین بِجَاهِ النَّبِيِّ الْأَكْمَلِ صَلَّى اللهُ تَعَالَى عَلَيْهِ وَآلِهِ وَسَلَّمَ

یا مُضْطَّط! گناہوں کی عادتیں نکالو
ایمان پہ ربِّ رحمت دیدے تو استقامت
جذبہ مجھے عطا ہو سُنَّت کی پیروی کا
دیتا ہوں واسطہ میں تجھ کو ترے نبی کا
کچھ نیکیاں گما لے جلدِ آخرت بنا لے
کوئی نہیں بھروسا اے بھائی! زندگی کا

(وسائلِ بخششِ مرثم، ص: 178، 177)

صَلُّوا عَلَيَّ الْحَبِيبِ! صَلَّي اللهُ تَعَالَى عَلَيَّ مُحَمَّدٍ

فاروقِ اعظم کے خوفِ خدا پر اقوالِ صحابہ:

میٹھے میٹھے اسلامی بھائیو! یقیناً جب بندے میں اللہ عَزَّوَجَلَّ کا خوف پیدا ہوتا ہے تو اس کے دن رات کے معمولات بدل جاتے ہیں، اس کے شب و روز عبادت میں بسر ہوتے ہیں۔ وہ اس دنیا کی ناپائیدار زندگی پر بھروسا (Trust) کرنے کے بجائے ہمیشہ باقی رہنے والے زندگی کو ترجیح دیتا ہے۔ خوف

فاروقِ اعظم کا خوفِ خدا

خدا رکھنے والا شخص اللہ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی فرمانبرداری، خوفِ خدا سے اشکباری، ہر لمحہ تقویٰ اور پرہیزگاری کے ساتھ ساری زندگی قبر و آخرت کی تیاری میں گزار دیتا ہے تو اس کے صحبت یافتہ اور قریبی افراد اس میں تبدیلی محسوس کرتے ہیں۔ امیر المؤمنین حضرت سیدنا فاروقِ اعظم رَضِيَ اللهُ تَعَالَى عَنْهُ کے بارے میں بھی کئی صحابہ کرام عَلَيْهِمُ الرِّضْوَانُ کی متفقہ رائے ہے کہ آپ نہایت متقی، خوفِ خدا رکھنے والے اور دُنیا سے بے رغبت رہنے والے انسان تھے۔ آئیے! آپ کے بارے میں صحابہ کرام عَلَيْهِمُ الرِّضْوَانُ کے چند اقوال سنتے ہیں:

1. حضرت سیدنا طلحہ بن عبید اللہ رَضِيَ اللهُ تَعَالَى عَنْهُ فرماتے ہیں: ”مَا كَانَ عُمَرُ بْنُ الْخَطَّابِ بِأَوْلِنَا إِسْلَامًا وَلَا أَقْدَمَنَا هِجْرَةً وَلَا كُنْهًا كَانَ أَزْهَدَنَا فِي الدُّنْيَا وَأَزْعَبَنَا فِي الْآخِرَةِ“ یعنی امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نہ تو ہم سے پہلے ایمان لائے اور نہ ہی ہم سے پہلے ہجرت کی، مگر آپ ہم سے بڑھ کر دُنیا سے بے رغبت اور آخرت کے شائق (Fancier) تھے۔

(اسد الغابہ، ج ۴، ص ۱۶۷)

2. حضرت سیدنا سعد بن ابی وقاص رَضِيَ اللهُ تَعَالَى عَنْهُ فرماتے ہیں: ”وَاللَّهِ مَا كَانَ عُمَرُ بِأَقْدَمَنَا هِجْرَةً وَقَدْ عَرَفْتُ بِأَيِّ شَيْءٍ فَضَّلْنَا كَانَ أَزْهَدَنَا فِي الدُّنْيَا بِعِنِّي اللَّهُ عَزَّوَجَلَّ“ کی قسم! امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے ہم سے پہلے ہجرت نہیں کی، لیکن میں نے اس بات کو جان لیا ہے کہ وہ کیوں ہم پر فضیلت و سبقت لے گئے ہیں؟ اور وہ بات یہ ہے کہ آپ ہم میں سب سے زیادہ زُہد و تقویٰ والے تھے۔“ (اسد الغابہ، ج ۴، ص ۱۶۷)

3. حضرت سیدنا امام جعفر صادق رَحِمَهُ اللهُ تَعَالَى عَلَيْهِ فرماتے ہیں: ”كَانَ أَكْبَرُ كَلَامِهِ عُمَرُ اللَّهُ أَكْبَرُ“ یعنی امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی زبان پر اکثر اللہ اکبر جاری رہتا تھا۔“ (الرياض النضرة، ج ۱، ص ۳۶۳)

4. حضرت سیدنا حسن رَحِمَهُ اللهُ تَعَالَى عَلَيْهِ سے روایت ہے کہ امیر المؤمنین حضرت سیدنا عمر فاروقِ

فاروقِ اعظم کا خوفِ خدا

اعظم رَضِيَ اللهُ تَعَالَى عَنْهُ اپنا وظیفہ پڑھنے کے دوران بسا اوقات اتاروتے کہ غش کھا کر زمین پر تشریف لے آتے، ایک دوروز تک اپنے گھر سے بھی نہ نکل پاتے اور لوگ آپ کی تیمارداری کیلئے آتے۔“

(شعب الایمان، ج ۲، ص ۳۶۴، حدیث: ۲۰۵۶)

بھٹک سکتا نہیں ہر گز کبھی وہ سیدھے رستے سے
کرم جس بختِ وَر پر ہو گیا فاروقِ اعظم کا
خدا کے فضل سے میں ہوں گدا فاروقِ اعظم کا
خدا اُن کا محمد مصطفیٰ فاروقِ اعظم کا
(وسائلِ بخشش مرثم، ص: 526، 527)

صَلُّوْا عَلَيَّ الْحَبِيْب! صَلَّ اللهُ تَعَالَى عَلَيَّ مُحَمَّدٍ

12 مدنی کاموں میں سے ایک مدنی کام ”مدنی انعامات پر عمل“

میٹھے میٹھے اسلامی بھائیو! ہو سکتا ہے کہ حضرت سَیِّدُنَا عمر فاروقِ اعظم رَضِيَ اللهُ تَعَالَى عَنْهُ کے خوفِ خدا اور تقویٰ کی اعلیٰ صفات کی مدنی خوشبوؤں سے معطر ہو کر ہمارا بھی مدنی ذہن بنا ہو کہ مجھے بھی خوفِ خدا کا پیکر بننا ہے، مجھے بھی منتفی بننا ہے پھر ہمیں ایسے لوگوں کی صحبت (Company) حاصل کرنی ہوگی، جن کی صحبت سے ہم بھی خوفِ خدا اور تقویٰ و پرہیزگاری کے پیکر بن جائیں، اس کے لیے دعوتِ اسلامی کا مدنی ماحول بہترین معاون و مددگار ہے۔ آپ بھی اس مدنی ماحول سے وابستہ ہو جائیں، اِنْ شَاءَ اللهُ عَزَّوَجَلَّ عاشقانِ رسول کی صحبتوں کی برکت سے خوفِ خدا اور عشقِ مُصْطَفٰی کی دولت ملے گی۔ 12 مدنی کاموں میں بڑھ چڑھ کر حصہ لیجئے۔ بارہ (12) مدنی کاموں میں سے ایک مدنی کام، اپنے اعمال کا محاسبہ کرتے ہوئے مدنی انعامات پر عمل کرنا، روزانہ فکرِ مدینہ کر کے مدنی انعامات کے رسالے کے خانے پُر کرنا (یعنی فکرِ مدینہ کرنا) اور مدنی ماہ مکمل ہوتے ہی مدنی انعامات کا رسالہ جمع کروا دینا بھی

ہے۔ ہمارے اَسلافِ کرام رَحْمَةُ اللهِ تَعَالَى عَلَيْهِمْ اَجْمَعِينَ بھی نہ صرف خود فکرِ آخرت میں اپنے اعمال کا مُحاسبہ کرتے، بلکہ لوگوں کو بھی اس کا ذہن دیا کرتے جیسا کہ حضرت محمد بن علی کتانی رَحْمَةُ اللهِ تَعَالَى عَلَيْهِ بیان کرتے ہیں: بظاہر تو تم دُنیا میں رہو، لیکن دلِ آخرت (کی تیاری) میں مشغول رہے۔ (طبقات الصوفیة للسلمی، الطبقة الرابعة، ص ۲۸۳)

اَلْحَمْدُ لِلّٰہِ عَزَّوَجَلَّ امیرِ اہلسُنّت، بانیِ دعوتِ اسلامی دَامَتْ بَرَکَاتُہُمْ اَلْعَالِیَہ نے اس پُرِ فِتْنِ دَوْر میں آخرت کی تیاری کا ذہن بنانے، نیکیاں کرنے اور گناہوں سے بچنے کے طریقوں پر مُشتمِل مدنی اِنعامات بَصُورِ تِ سُوالات عطا فرمائے ہیں، لہذا ہمیں بھی روزانہ فکرِ مدینہ کرتے ہوئے، مدنی اِنعامات کا رسالہ پُر کر کے ہر مدنی ماہ کی پہلی تاریخ کو اپنے ذمہ دار کو جمع کروانے کا معمول بنا لینا چاہئے اور دعوتِ اسلامی کے مدنی ماحول سے ہر دم وابستہ رہنا چاہئے، اس مدنی ماحول سے وابستہ ہونے کی برکت سے اِنْ شَاءَ اللهُ عَزَّوَجَلَّ دین و دُنیا کی ڈھیروں ڈھیر بھلائیاں ہاتھ آئیں گی۔ آئیے! اسلامی بھائیوں کے 72 مدنی اِنعامات میں سے مدنی انعام نمبر 22 ”انفرادی کوشش“ والے مدنی انعام کی برکتوں سے مالا مال ایک مدنی بہار سُنئے۔ چنانچہ

بیٹھے بولوں میں کھو گئے

بابُ المدینہ (کراچی) میں مقیم اسلامی بھائی کے بیان کا لُبِ لُبَاب ہے: میں بحرِ عِصیاں میں مُسْتَعْرِق (ڈوبا ہوا) اپنی زندگی کے ”انمول ہیرے“ غفلت کی نذر کئے جا رہا تھا، رات گئے تک دوستوں کے ساتھ خوش گپیوں میں مصروف رہنا میرا معمول تھا۔ 18 رَمَضَانَ المبارک ۱۴۲۹ھ بمطابق 19 ستمبر 2008ء کو حسبِ معمول ہم دوست مل کر بیٹھے مذاقِ مسخریوں میں مشغول تھے، اسی دورانِ دعوتِ اسلامی سے وابستہ ایک عاشقِ رسول ہمارے پاس تشریف لائے، انہوں نے سلام کیا اور بیٹھ گئے اور ہمیں نہایت عُمده مدنی پھولوں سے نوازا، ہم ان کے بیٹھے بولوں میں کھو گئے۔ دورانِ گفتگو فکرِ آخرت و اصلاحِ اُمَّت کا موضوع (Topic) بھی زیرِ بحث رہا۔ دوسری رات ہم پھر اسی جگہ محفلِ سجائے ان اسلامی بھائی کے

منتظر تھے کہ حسبِ اُمید وہ تشریف لائے اور ہمیں دعوتِ اسلامی کے عالمی مدنی مرکز فیضانِ مدینہ چلنے کی دعوت پیش کی، میں ان کے ساتھ فیضانِ مدینہ پہنچ گیا۔ وہاں کے رُوح پرورد مدنی ماحول نے میرے دل میں مدنی انقلاب برپا کر دیا اور یوں اس عاشقِ رسول کی ”انفرادی کوشش“ کی برکت سے مجھے دعوتِ اسلامی کا مدنی ماحول نصیب ہو گیا۔

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

مجلسِ مدرسۃ المدینہ

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی جہاں لوگوں کو نیک اعمال کی طرف رغبت دلارہی ہے، وہیں 103 سے زائد شعبہ جات میں دینِ متین کی خدمت میں مصروف ہے، جن میں سے ایک شعبہ مدنی مُنوں کی تعلیم و تربیت کیلئے مدرسۃ المدینہ (المنین) اور مدنی مُنیوں کیلئے مدرسۃ المدینہ (اللبنات) قائم ہیں۔ جن میں تجوید و قرأت کے ساتھ قرآنِ کریم حفظ و ناظرہ پڑھایا جاتا ہے۔ مدرسۃ المدینہ میں مدنی مُنوں اور مدنی مُنیوں کو دینی تعلیم سے آراستہ کرنے کے ساتھ ساتھ بالخصوص ان کی اخلاقی تربیت پر بھی خصوصی توجہ دی جاتی ہے، اسلامی احکامات کے مطابق اسلامی زندگی گزارنے کا انداز سکھایا جاتا ہے، سُنّتیں و آداب بتائے اور سکھائے جاتے ہیں، ماں باپ کا ادب و احترام سکھایا جاتا ہے، چھوٹوں سے شفقت اور بڑوں کا ادب کرنا سکھایا جاتا ہے، نمازوں کا پابند اور سُنّتوں کا عامل بنانے کی کوشش کی جاتی ہے، جھوٹ بولنے سے بچنے کا مدنی ذہن دیا جاتا ہے، اَلْحَمْدُ لِلّٰہِ عَزَّوَجَلَّ مدرسۃ المدینہ سے حفظِ قرآن کی سعادت حاصل کرنے والے ہزاروں خوش نصیب حُفّاظ ہر سال ملک و بیرون ملک نمازِ تراویح میں قرآنِ کریم (مُصَلَّی) سُننے، سُنّانے کی سعادتِ عظمیٰ حاصل کرتے ہیں، اس وقت بھی سینکڑوں وہ حُفّاظ جو مدرسۃ المدینہ سے حافظ بنے، دعوتِ اسلامی کے مختلف شعبہ جات میں اپنی دینی خدمات پیش کر رہے ہیں، کوئی امامت کے مُصلّے پر ہے تو کوئی تدریس کے منصبِ اعلیٰ

فَارِوقِ الْعَظْمِ كَا خَوْفِ عُدَا

پر فائز ہو کر تعلیم قرآن کو دنیا بھر میں عام کر رہا ہے۔

قرآن کریم کا پڑھنا، پڑھانا اور سُنا سُنا سب ثواب کا کام ہے۔ اس کا ایک حرف پڑھنے پر 10 نیکیاں ملتی ہیں اور اَلْحَمْدُ لِلّٰهِ وَعَلَىٰ قُرْآنِ پَآکِ ہر مُسْلِمَانِ کیلئے ہدایت کا سرچشمہ بھی ہے، اس پر عمل کرنا دونوں جہان میں کامیابی کا سبب ہے، لیکن یاد رکھئے! عمل کرنے کیلئے اسے صحیح پڑھنا، سیکھنا اور سمجھنا ضروری ہے لیکن اَفْسُوسَ صَدَا اَفْسُوسَ! کہ ہماری اکثریت قرآن کریم کو پڑھنے، سیکھنے، سمجھنے اور اس پر عمل کرنے سے دُور ہوتی جا رہی ہے۔ حالانکہ اس کی تعلیم کے بارے میں پیارے مَعْلَمِہِ کَانَاتِ، فَخْرِ مَوْجُودَاتِ صَلَّى اللهُ تَعَالَى عَلَيْهِ وَسَلَّمَ کا فرمانِ عالیشان ہے: **خَيْرُكُمْ مَنْ تَعَلَّمَ الْقُرْآنَ وَعَلَّمَهُ**۔ یعنی تم میں سے بہترین شخص وہ ہے جو قرآن سیکھے اور دوسروں کو سکھائے۔

(صحیح البخاری، الحدیث: ۵۰۲۷، ج ۳، ص ۳۱۰)

قرآن کریم کس قدر سیکھنا ضروری ہے اس کے مُتَعَلِّقِ سَیِّدِ اَعْلٰی حضرت رَحْمَةُ اللهِ تَعَالَى عَلَيْهِ اِزْشَاد فرماتے ہیں: اتنی تجوید (سیکھنا) کہ ہر حَرْفِ دُوسَرِے حَرْفِ سے صحیح مُتَازِ ہو فَرَضِ عَیْنِ ہے۔ بغیر اس کے نماز قَطْعاً بَاطِل ہے۔ (فتاویٰ رضویہ مخدجہ، ج ۳، ص ۲۵۳) ہمیں خود بھی دُرست قرآن کریم پڑھنا آنا چاہئے، اپنے مدنی مُنوں اور مدنی مُنیوں کو تجوید و قرأت کے ساتھ قرآن کریم کی تعلیم دلوانے، ان کی اخلاقی تَرْبِیَّتِ کے ذریعے انہیں نیک بنانے اور اپنے لیے صَدَقَہِ جَارِیہ بنانے کیلئے مدرسۃُ المَدِیْنِہِ میں داخل کروا دیجئے۔

عطا ہو شوقِ مَوْلیِ مَدَرَسِے میں آنے جانے کا

خُدا یا ذَوْقِ دے قرآن پڑھنے کا پڑھانے کا

صَلُّوا عَلٰی الْحَبِیْبِ! صَلَّی اللهُ تَعَالَى عَلٰی مُحَمَّدٍ

خوفِ خدا کہتے کسے ہیں؟

فَارُوقِ الْعَظْمِ كَاخُوفِ عُدَا

میٹھے میٹھے اسلامی بھائیو! یقیناً خوفِ خدا بہت بڑی نعمت ہے، جب تک یہ عظیم دولت حاصل نہ ہو گناہوں سے فرار اور نیکیوں سے پیار تقریباً ناممکن (Impossible) ہے۔ لیکن جب یہ عظیم دولت نصیب ہو جائے تو نیکیاں کرنا اور گناہوں سے بچنا بہت آسان ہو جاتا ہے۔ بندہ مومن کے دل میں پیدا ہونے والے خوفِ خدا کی شمع اسے گناہوں کی تاریک راہ سے بچا کر نیک اعمال کے سیدھے راستے پر گامزن رکھتی ہے۔ یہ عظیم نعمت ہوتی کیا ہے؟ خوفِ خدا کہتے کسے ہیں؟ آئیے! اس بارے میں سنتے ہیں، چنانچہ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہ لَہِی مایہ ناز تالیف ”کفریہ کلمات کے بارے میں سوال جواب“ صفحہ 26 پر فرماتے ہیں: ”خوفِ خدا“ سے مراد یہ ہے کہ اللہ عَزَّوَجَلَّ کی خفیہ تدبیر، اس کی بے نیازی، اُس کی ناراضی، اس کی گرفت (پکڑ)، اس کی طرف سے دیئے جانے والے عذابوں، اس کے غضب اور اس کے نتیجے میں ایمان کی بربادی وغیرہ سے خوف زدہ رہنے کا نام ”خوفِ خدا“ ہے۔ قرآن کریم میں اللہ ربُّ الْعَالَمِیْنَ نے مومنین کو کئی مقامات پر اس پاکیزہ صفت کو اختیار کرنے کا حکم ارشاد فرمایا: چنانچہ پارہ 5، سُورَةُ النَّسَاءِ، آیت نمبر 131 میں ارشادِ باری تعالیٰ ہے:

وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا اللَّهَ

(پ 5، النساء: 131) سے ڈرتے رہو۔

اسی طرح پارہ 22، سورہ احزاب آیت نمبر 70 میں ارشاد ہوتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَفُؤُوا قَوْلًا

(پ 22، الاحزاب: 40) سیدھی بات کہو۔

سَيِّدًا

پارہ 4 سورہ آل عمران آیت نمبر 175 میں ارشادِ باری تعالیٰ ہے:

فَارُوقِ الْعَظْمِ كَاخُوفِ عُدَا

وَّخَافُونَ إِنْ كُنْتُمْ مُؤْمِنِينَ ﴿٤٥﴾ تَرْجَمَةُ كَنْزُالْاِيْمَانِ: اور مجھ سے ڈرو اگر ايمان رکھتے

(پ ۴، آل عمران: ۱۷۵) ہو۔

امیرِ اہلسنت، بانیِ دعوتِ اسلامی دَامَتْ بَرَكَاتُہُمُ الْعَالِیَہِہِ آیتِ کریمہ نقل کرنے کے بعد ترغیب دیتے ہوئے ارشاد فرماتے ہیں: اے کاش! اس آیتِ مقدّسہ کے صدقے غفلت کا پردہ چاک ہو جائے اور امیدِ رحمت کے ساتھ ساتھ ہمیں صحیح معنوں میں خوفِ خدا بھی میسر آجائے، دُنیا کی بے ثباتی کا حقیقی معنوں میں احساس ہو جائے، کاش! کاش! کاش! بُرے خاتمے کا ڈر دل میں گھر کر جائے، اپنے پروردگار عَزَّوَجَلَّ کی ناراضگیوں کا ہر دم دھڑکا لگا رہے، نزع کی سختیوں، موت کی تلخیوں، اپنے غسلِ میت و تکفین و تدفین کی کیفیتوں، قبر کی اندھیروں اور وحشتوں، منکر و نکیر کے سوا لوں، قبر کے عذابوں، مَحْشَر کی گرمیوں اور گھبراہٹوں، پُلِ صراط کی دہشتوں، بارگاہِ الہی کی پیشیوں، میدانِ قیامت میں چھوٹی چھوٹی باتوں کی بھی پُرسشوں اور سب کے سامنے عیب (Defect) کھلنے کی رُسوائیوں، جہنم کی خوفناک چنگھاڑوں، دوزخ کی ہولناک سزاؤں اور اپنے نازوں کے پلے بدن کی نزاکتوں، جنت کی عظیم نعمتوں سے محرومیوں وغیرہ وغیرہ کا خوف ہمیں بے چین کرتا رہے اور اے کاش! یہ خوف ہمارے لئے ہدایت و رحمت کا ذریعہ بن جائے جیسا کہ پارہ 9 سورہ اعراف آیت نمبر 154 میں ارشادِ رَبِّ الْعِبَادِہِہِ:

هُدًى وَّسَبْحَةً لِّلَّذِينَ هُمْ لِرَبِّہُمْ

تَرْجَمَةُ كَنْزُالْاِيْمَانِ: ہدایت اور رحمت ہے ان

کے لئے جو اپنے رب سے ڈرتے ہیں۔ (پ ۹، الاعراف: ۱۵۴)

خدایا بُرے خاتمے سے بچالے

گنہگار ہے جاں بَلْب یا الہی

نظر میں محمد کے جلوے بسے ہوں

چلوں اس جہاں سے میں جب یا الہی

(وسائل بخشش مَرْتَم، ص ۱۰۸)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! آیاتِ کریمہ کے علاوہ کئی احادیثِ طیبہ میں بھی خوفِ خدا کی ترغیب دلائی گئی ہے، آئیے! خوفِ خدا کی فضیلت پر مشتمل 3 فرامینِ مُصطفیٰ سنتے ہیں:

1. ارشاد فرمایا: جس مومن کی آنکھوں سے اللہ تعالیٰ کے خوف سے آنسو نکلتا ہے، اگرچہ کٹھی کے سر کے برابر ہو، پھر وہ آنسو اُس کے چہرے کے ظاہری حصے تک پہنچے، اللہ تعالیٰ اُسے جہنم پر حرام کر دیتا ہے۔ (شعب الایمان، باب فی الخوف من اللہ تعالیٰ، ۴۹۰/۱، حدیث: ۸۰۲)

2. ارشاد فرمایا: جب مومن کا دل اللہ تعالیٰ کے خوف سے لرزتا ہے، تو اُس کی خطائیں اس طرح جھڑتی ہیں، جیسے خشک درخت سے پتے جھڑتے ہیں۔

(شعب الایمان، باب فی الخوف من اللہ تعالیٰ، ۴۹۱/۱، حدیث: ۸۰۳)

3. ارشاد فرمایا: جو شخص خوفِ خدا سے روتا ہے وہ ہرگز جہنم میں نہیں جائے گا حتیٰ کہ دودھ تھن میں واپس آجائے۔ (سُنَنُ التِّرْمِذِی، ۲۳۶/۳، حدیث: ۱۶۳۹)

مرے اٹک بپتے رہیں کاش ہر دم ترے خوف سے یا خدا یا الہی !
ترے خوف سے تیرے ڈر سے ہمیشہ میں تھر تھر رہوں کانپتا یا الہی !

(وسائل بخشش ص ۱۰۵)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! ہمیں بھی چاہیے کہ اپنے اندر تقویٰ و پرہیزگاری جیسی پاکیزہ صفات پیدا کریں اور ہر وقت خوفِ خدا سے اشکباری کریں اور ذِکْرِ الہی میں مصروف (Busy) رہیں، عذاب

الہی، میدانِ محشر اور جہنم کے احوال کے بارے میں آیاتِ کریمہ سن کر سیدنا عمر فاروقِ اعظم رَضِيَ اللهُ تَعَالَى عَنْهُ کی آنکھوں سے سیلِ اشک رواں ہو جاتا۔ چنانچہ

سورۂ براءت تو سناؤ!

❖ منقول ہے کہ حضرت عقبہ بن عامر رَضِيَ اللهُ تَعَالَى عَنْهُ ان لوگوں میں سے تھے جو سب سے اچھی آواز میں قرآن پڑھتے، ایک مرتبہ اُمَیْرُ الْمُؤْمِنِیْنَ حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے ان سے فرمایا: اے ابنِ عامر! آج مجھے سورۂ براءت سناؤ! انہوں نے اس کی تلاوت شروع کی تو حضرت عمر رَضِيَ اللهُ تَعَالَى عَنْهُ بہت زیادہ روئے۔ پھر فرمایا: میرا گمان یہ ہے کہ یہ سورت ابھی نازل ہوئی ہے۔ (موسوعہ ابن ابی الدنیا، کتاب الرقة والبكاء، ص ۱۸۰، حدیث: ۷۶)

ایک مہینے تک عیادت:

ایک مرتبہ اُمَیْرُ الْمُؤْمِنِیْنَ حضرت سیدنا فاروقِ اعظم رَضِيَ اللهُ تَعَالَى عَنْهُ کسی شخص کے گھر کے پاس سے گزرے، وہ شخص اس وقت سورۂ طور کی تلاوت کر رہا تھا۔ آپ ٹھہر کر اس کی تلاوت سننے لگے، جب وہ شخص اس آیت کریمہ پر پہنچا: ﴿إِنَّ عَذَابَ رَبِّكَ لَوَاقِعٌ لِّمَالِهِمْ مِّنْ دَافِعٍ﴾ ﴿کنز الایمان: بے شک تیرے رب کا عذاب ضرور ہونا ہے اسے کوئی ٹالنے والا نہیں۔ (پ ۲، الطور: ۷، ۸)﴾ تو آپ اپنے دراز گوش سے نیچے تشریف لا کر دیوار کے سہارے کھڑے ہو گئے اور کافی دیر تک ان آیات میں غور و فکر فرماتے رہے، اس کے بعد اپنے گھر واپس تشریف لائے اور ایک مہینے تک بیمار رہے۔ لوگ آپ کی عیادت کے لئے آتے تھے لیکن کسی کو یہ معلوم نہ تھا کہ آپ کی بیماری کا سبب کیا ہے۔ (احیاء العلوم، ۲/۲۲۶)

صَلُّوا عَلَيَّ الْحَبِيبِ! صَلِّ اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! ہمیں بھی روزانہ ترجمہ و تفسیر کے ساتھ قرآنِ پاک کی تلاوت کرنی

فاروقِ اعظم کا خوفِ خدا

چاہیے اور سیرتِ فاروقی پر عمل کرتے ہوئے آیاتِ مبارکہ میں عذابات کا تذکرہ پڑھ کر رونے کی کوشش کرنی چاہیے اور روانہ آئے تو رونے جیسی صورت ہی بنا لینی چاہیے، مگر یاد رکھئے! کہ قبر و حشر اور حساب و میزان وغیرہ کے حالات سن کر یا پڑھ کر محض چند آہیں بھر لینا... یا... اپنے سر کو چند مرتبہ ادھر ادھر پھر لینا... یا... کفِ افسوس مل لینا... یا پھر... چند آنسو بہا لینا ہی کافی نہیں، بلکہ اس کے ساتھ ساتھ خوفِ خدا کے عملی تقاضوں کو پورا کرتے ہوئے گناہوں کو ترک کر دینا اور اطاعتِ الہی میں مشغول ہو جانا بھی اخروی نجات کے لئے بے حد ضروری ہے۔ ہمیں چاہیے کہ اپنا محاسبہ کریں اور سوچیں کہ اب تک ہم اپنی زندگی (Life) کی کتنی سانسیں لے چکے ہیں، اس دنیائے فانی میں اپنی حیات کے کتنے ایام گزار چکے ہیں، بچپن، جوانی، بڑھاپے میں سے اپنی عمر کے کتنے ادوار ہم گزار چکے ہیں؟ اور اس دوران کتنی مرتبہ ہم نے اس نعمتِ عظمیٰ کو اپنے دل میں محسوس کیا؟ کیا کبھی ہمارے بدن پر بھی اللہ عَزَّوَجَلَّ کے ڈر سے لرزہ طاری ہوا؟ کیا کبھی ہماری آنکھوں سے خشیتِ الہی کی وجہ سے آنسو نکلے؟ کیا کبھی کسی گناہ کے لئے اٹھے ہوئے ہمارے قدم اس کے نتیجے میں ملنے والی سزا کا سوچ کر واپس ہوئے؟ کیا کبھی ہم نے اللہ تعالیٰ کی بارگاہ میں حاضری اور اس کی طرف سے کی جانے والی گرفت کے ڈر سے زندگی کی کسی رات کی کوئی گھڑی خوف میں کاٹی؟ کیا کبھی رب تعالیٰ کی ناراضی کا سوچ کر ہمیں گناہوں سے وحشت (Fear) محسوس ہوئی؟ کیا کبھی اپنے مالک عَزَّوَجَلَّ کی رضا کو پالنے کی خواہش سے ہمارے دل کی دنیا زیر و زبر ہوئی؟ اگر جواب ہاں میں ہو تو سوچئے کہ اگر ہم نے ان کیفیات کو محسوس بھی کیا تو کیا خوفِ خدا کے عملی تقاضوں پر عمل پیرا ہونے کی سعادت حاصل کی یا محض ان کیفیات کے دل پر طاری ہونے پر مطمئن ہو گئے کہ ہم اللہ تعالیٰ سے ڈرنے والوں میں سے ہیں؟

اگر ان سوالات کا جواب نفی (Negative) میں آئے تو غور کرنا چاہئے کہ کہیں ایسا تو نہیں کہ گناہوں کی کثرت کے نتیجے میں ہمارا دل سخت سے سخت تر ہو چکا ہو، جس کی وجہ سے ہم ان کیفیات سے

فاروقِ اعظم کا خوفِ خدا

اب تک نا آشنا ہوں۔ اگر واقعی ایسا ہے تو مقامِ تشویش ہے کہ ہماری کسائتِ قلبی (یعنی دل کی سختی) اور اس کے نتیجے میں پیدا ہونے والی غفلت کہیں ہمیں جہنم کی اتھاہ گہرائیوں میں نہ گرا دے۔ (مَعَاذَ اللّٰهِ عَزَّوَجَلَّ)

بُری اور اچھی صحبت کا اثر:

میٹھے میٹھے اسلامی بھائیو! اپنے دل میں اللہ عَزَّوَجَلَّ کا سچا خوف پیدا کرنے کیلئے اچھی صحبت ہونا بے حد ضروری ہے کیونکہ اچھی صحبت انسان کو نیکیوں کی راہ پر گامزن رکھتی ہے، جبکہ بُری صحبت دن بدن گناہوں کے دلدل (Marsh) میں دھنساتی جاتی ہے۔ افسوس! آج ہم بُرے دوستوں سے باز نہیں آتے، اپنے قیمتی لمحات کو دوستوں کے ساتھ فضول باتوں، مذاقِ مسخریوں اور غیر سنجیدہ حرکتوں میں گنوا دیتے ہیں۔ یاد رکھئے! بُرا دوست ایمان کیلئے باعثِ نقصان ثابت ہو سکتا ہے۔ ہمارے پیارے پیارے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عبرت نشان ہے: آدمی اپنے دوست کے دین پر ہوتا ہے اُسے یہ دیکھنا چاہئے کہ کس سے دوستی کرتا ہے۔ (مسند احمد، ۱۶۸/۳، حدیث: ۸۰۳۴)

مشہور مفسر قرآن حضرت مفتی احمد یار خان رَحْمَةُ اللہِ تَعَالَى عَلَیْہِ اس حدیث پاک کے تحت فرماتے ہیں: کسی سے دوستانہ کرنے سے پہلے اسے جانچ لو کہ اللہ (عَزَّوَجَلَّ) رسول (صَلَّی اللہُ تَعَالَى عَلَیْہِ وَاٰلِہٖ وَسَلَّم) کا فرماں بردار ہے یا نہیں۔ صوفیا فرماتے ہیں کہ انسانی طبیعت میں اخذ یعنی لے لینے کی خاصیت (Quality) ہے۔ حریص کی صحبت سے حرص، زاہد کی صحبت سے زہد و تقویٰ ملے گا۔ (مراة المناجیح، ۵۹۹/۶)

میٹھے میٹھے اسلامی بھائیو! یقیناً یہی وجہ ہے کہ امیر المؤمنین حضرت سیدنا فاروقِ اعظم رَضِيَ اللہُ تَعَالَى عَنْہُ خود خوفِ خدا رکھنے والے تھے تو آپ کی صحبتِ بابرکت سے فیض پانے والے بھی خوفِ خدا کے پیکر بن جاتے تھے۔ جیسا کہ حضرت سیدنا مسور بن مخرمہ رَحْمَةُ اللہِ تَعَالَى عَلَیْہِ سے روایت ہے، فرماتے ہیں: ”كُنَّا نَلْقَى عُمَرَ بْنَ الْخَطَّابِ تَتَعَلَّمُ مِنْهُ الْوَرَعَ“ یعنی ہم لوگ امیر المؤمنین حضرت سیدنا عمر فاروقِ اعظم رَضِيَ اللہُ تَعَالَى عَنْہُ کے ساتھ ہی رہتے تھے تاکہ تقویٰ و پرہیزگاری سیکھیں۔ (طبقات کبریٰ، ج ۳،

فاروقِ اعظم کا خوفِ خدا

ص ۲۲۰) اور آپ جس طرح خود متقی و پرہیز گار تھے، اسی طرح دوسروں کو بھی تقویٰ و پرہیز گاری کی نصیحت فرماتے۔ چنانچہ حضرت سیدنا یحییٰ بن جعدہ رَحْمَةُ اللهِ تَعَالَى عَلَيْهِ سے روایت ہے کہ ایک بار امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ حضرت سیدنا سامر رَحْمَةُ اللهِ تَعَالَى عَلَيْهِ کے پاس سے گزرے تو انہیں سلام کیا اور ارشاد فرمایا: ”وَالَّذِي لَا إِلَهَ إِلَّا هُوَ مَا مِنْ إِلَهٍ إِلَّا اللَّهُ وَأَوْصِيَكُمْ بِتَقْوَى اللَّهِ يَعْنِي اس رب کی قسم! جس کے سوا کوئی معبود نہیں! اللَّهُ عَزَّ وَجَلَّ کے سوا کوئی معبود نہیں اور میں تمہیں اللہ عَزَّ وَجَلَّ سے ڈرنے کی وصیت (Advise) کرتا ہوں۔“ (مصنف عبد الرزاق، ج ۱، ص ۱۴، حدیث ۲۱۳۷)

آپ فرماتے ہیں: ”كَرَّمُ الْمُؤْمِنِ تَقْوَاهُ يَعْنِي مومن کی عزت اس کا تقویٰ و پرہیز گاری ہے۔“ (جامع الاصول، ۱۱/۶۵۴) آپ کے اس فرمان کا اشارہ قرآن پاک میں اللہ عَزَّ وَجَلَّ کے اس فرمانِ عالیشان کی طرف ہے: ﴿إِنَّ أَكْرَمَكُمْ عِنْدَ اللَّهِ أَتْقَى﴾ (پ ۲۶، الحجرات: ۱۳) تَرَجَّمَهُ كَنْزُ الْإِيْمَانِ: ”بیشک اللہ کے یہاں تم میں زیادہ عزت والا وہ جو تم میں زیادہ پرہیز گار ہے۔“

اللہ عَزَّ وَجَلَّ ہمیں حضرت سیدنا فاروقِ اعظم رَضِيَ اللهُ تَعَالَى عَنْهُ کی سیرتِ مبارکہ پر چلتے ہوئے، آپ کی عبادت گزاری، تقویٰ و پرہیز گاری اور خوفِ خدا سے اشکباری جیسی پاکیزہ صفات اپنانے کی توفیق عطا فرمائے۔ اِمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

میٹھے میٹھے اسلامی بھائیو! ہم نے خلیفہ ثانی، امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ کے خوفِ خدا کے بارے میں سنا کہ آپ خوفِ خدا کے پیکر تھے اور خوفِ خدا ہی کی وجہ سے آپ دنیا سے بے رغبت رہتے اور اکثر اوقات ذکرِ اللہ کرتے رہتے۔ آپ حقیقی عبادت گزار تھے۔ آپ کی ساری زندگی زُہد اور تقویٰ سے معمور تھی۔ آپ کی آنکھیں

فاروقِ اعظم کا خوفِ خدا

اکثر اوقات خوفِ خدا سے تر رہتیں۔ ❀ خوفِ خدا کا یہ عالم تھا کہ آپ اس دنیا میں پیدا نہ ہونے کی تمنا (Wish) کرتے۔ ❀ دوسروں کو بھی تقویٰ اور پرہیز گاری کا درس دیا کرتے۔ ❀ دوسروں سے خوفِ خدا پر مبنی باتیں سنا کرتے۔ ❀ متقی اس پائے کے تھے کہ آپ کی صحبت میں رہنے والے بھی خوفِ خدا کے پیکر بن جاتے۔ ❀ بچوں سے اپنے لیے دعا کرواتے، اللہ عَزَّوَجَلَّ کی خفیہ تدبیر سے ہمیشہ ڈرتے رہتے۔

اللہ عَزَّوَجَلَّ ہمیں بھی آپ کے نقشِ قدم پر چلنے کی توفیق عطا فرمائے۔

اٰمِيْنَ بِجَاہِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَاٰلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مہضطفہ جانِ رحمت، شمعِ بزمِ ہدایت، نوشہہ بزمِ جنت صَلَّی اللهُ تَعَالَى عَلَيْهِ وَاٰلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔

مشکاۃ الصابیح، کتاب الایمان، باب الاعتصام بالکتاب والسنة، ۱/۹۷، حدیث: ۱۷۵)

سینہ تری سنت کا مدینہ بنے آقا
جنت میں پڑوسی مجھے تم اپنا بنا
صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

زُلفیں رکھنے کی سنتیں اور آداب

آئیے! مکتبۃ المدینہ کی مطبوعہ کتاب ”سنتیں اور آداب“ سے زُلفیں رکھنے کی سنتیں اور آداب سنتیں ہیں۔ ہمارے پیارے مدنی آقا مدینے والے مصطفیٰ صَلَّی اللهُ تَعَالَى عَلَيْهِ وَاٰلِهِ وَسَلَّمَ کی سنتِ کریمہ ہے کہ آپ صَلَّی

اللَّهُ تَعَالَى عَلَيْهِ وَآلِهِ وَسَلَّمَ نے ہمیشہ اپنے سر مبارک کے بال شریف پورے رکھے کبھی نصف کان مبارک تک تو کبھی کان مبارک کی لو تک اور بعض اوقات آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے گیسو شریف بڑھ جاتے تو مبارک شانوں کو جھوم جھوم کر چومنے لگتے (۱) چاہیں تو آدھے کانوں تک گیسو رکھئے کہ حضرت سیدنا انس بن مالک رَضِيَ اللَّهُ تَعَالَى عَنْهُ فرماتے ہیں کہ مدینے والے آقا، شبِ اسراء کے دولہا، محمد مصطفی صَلَّى اللَّهُ تَعَالَى عَلَيْهِ وَآلِهِ وَسَلَّمَ کے بال مبارک آدھے کانوں تک تھے۔ (جامع الترمذی، الشمائل باب ماجاء فی شعر رسول اللہ صلی اللہ تعالیٰ علیہ وآلہ وسلم الحدیث ۲۳ ص ۵۰۷) چاہیں تو پورے کانوں تک گیسو رکھئے کہ حضرت سیدنا براء بن عازب رَضِيَ اللَّهُ تَعَالَى عَنْهُ فرماتے ہیں کہ سلطان مدینہ، راحت قلب و سینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا قد مبارک در میانہ تھا، دونوں مبارک شانوں کے درمیان فاصلہ تھا اور آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے گیسو مبارک مقدس کانوں کو چومتے تھے۔ (شمائل ترمذی، باب ماجاء فی خلق رسول اللہ صلی اللہ تعالیٰ علیہ وآلہ وسلم الحدیث ۳ ص ۱۷) چاہیں تو شانوں تک گیسو بڑھائیے کہ ام المومنین حضرت سیدتنا عائشہ صدیقہ رَضِيَ اللَّهُ تَعَالَى عَنْهَا فرماتی ہیں کہ میرے آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ کے سر اقدس پر جو بال مبارک ہوتے وہ کان مبارک کی لو سے ذرا نیچے ہوتے اور مبارک شانوں کو چومتے۔ (شمائل ترمذی، باب ماجاء فی خلق رسول اللہ صلی اللہ تعالیٰ علیہ وآلہ وسلم الحدیث ۲۵ ص ۳۵) سر کے بیچ میں سے مانگ نکالنے کی سنت ہے جیسا کہ صدر الشریعہ بدرالطریقہ مفتی محمد امجد علی اعظمی رَحْمَةُ اللَّهِ تَعَالَى عَلَيْهِ بہار شریعت میں لکھتے ہیں بعض لوگ دہانے یا بائیں جانب مانگ نکالتے ہیں، یہ سنت کے خلاف ہے سنت یہ ہے کہ اگر سر پر بال ہوں تو بیچ میں مانگ نکالی جائے اور بعض لوگ مانگ نہیں نکالتے بلکہ بالوں کو سیدھے رکھتے ہیں یہ یہود و نصاریٰ کا طریقہ ہے۔

صَلُّوْا عَلَيَّ الْحَبِيبِ! صَلَّى اللَّهُ تَعَالَى عَلَى مُحَمَّدٍ

طرح طرح کی ہزاروں سُنْتَنیں سیکھنے کے لئے مکتبۃ المدینہ کی مطبوعہ دو کتب ”بہار شریعت“ حصہ 16 (312 صفحات) نیز 120 صفحات پر مشتمل کتاب ”سُنْتَنیں اور آداب“ ہدِیَّةٔ طَلَبِ کِتَابِہِ اور بغور اس

کا مطالعہ فرمائیے سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

سیکھنے سنتیں قافلے میں چلو لُوٹنے رَحمتیں قافلے میں چلو
ہوں گی حل مشکلیں قافلے میں چلو پاؤ گے بَرَکتیں قافلے میں چلو

**دعوتِ اسلامی کے ہفتہ وار اجتماع میں
پڑھے جانے والے 6 دُرودِ پاک اور 2 دُعائیں**

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلِّمْ

حضرت سیدنا اَبُو بَکْرٍ رَضِيَ اللہُ تَعَالَى عَنْہُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

1... افضل الصلوات على سيد السادات، الصلاة السادسة والخمسون، ص ۱۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

﴿3﴾ رَحْمَتِ كِے سَتْر (70) دَرَوَازِے

صَلَّى اللهُ عَلَيَّ مُحَمَّدٍ

جو یہ دُرُودِ پَاک پڑھتا ہے اُس پر رَحْمَتِ كِے 70 دَرَوَازِے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَي سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً لِيَدَّوَامَ مُلْكِ اللَّهِ

حضرت اَحْمَد صَاوِي عَلَيَّهِ رَحْمَةُ اللَّهِ الْهَادِي بَعْضِ بَزْرُگُوں سے نَقْل كرتے ہیں: اِس دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيَّهِ وَآلِهِ وَسَلَّمَ

اللَّهُمَّ صَلِّ عَلَي مُحَمَّدٍ كَمَا تَحِبُّ وَتَرْضَى لَهُ

ايك دن ايک شَخْصِ آيا تو حُضُورِ اَنُورِ صَلَّى اللهُ تَعَالَى عَلَيَّهِ وَآلِهِ وَسَلَّمَ نے اُسے اپنے اور صِدِّيقِ الْكَبيرِ رَضِيَ

اللَّهُ تَعَالَى عَنْهُ كِے درميان بٹھا ليا۔ اِس سے صحابہ كرام رَضِيَ اللهُ تَعَالَى عَنْهُمْ كُو تَعْجُبِ ہوا كہ يہ كون ذِي حَرْتَبِہ

ہے! جب وہ چلا گیا تو سر كَارِ صَلَّى اللهُ تَعَالَى عَلَيَّهِ وَآلِهِ وَسَلَّمَ نے فرمايا: يہ جب مُجھ پر دُرُودِ پَاک پڑھتا ہے تو

يوں پڑھتا ہے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَي مُحَمَّدٍ وَأَنْزِلْهُ الْبُقْعَةَ الْمُتَقَرَّبَ عِنْدَكَ يَوْمَ الْقِيَامَةِ

شَايخِ اُمِّمِ صَلَّى اللهُ تَعَالَى عَلَيَّهِ وَآلِهِ وَسَلَّمَ كَا فَرْمَانِ مُعَظَّمِ ہے: جو شَخْصِ يوں دُرُودِ پَاک پڑھے، اُس كِے

1... القول البدیع، الباب الثاني، ص ۲۷۷

2... افضل الصلوات على سيد السادات، الصلاة الثانية والخمسون، ص ۱۴۹

3... القول البدیع، الباب الاول، ص ۱۲۵

لئے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽³⁾

لَا إِلَهَ إِلَّا اللَّهُ الْوَحْدِيُّ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا نے علیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

(... ہفتہ وار اجتماع کے اعلانات... 29 ذُو الْحِجَّةِ الْخَامَةِ 1438ھ 21 ستمبر 2017)

فیضانِ مدنی مذاکرہ جاری رہے گا، **فیضانِ مدنی مذاکرہ** جاری رہے گا، **فیضانِ مدنی مذاکرہ** جاری رہے گا
یٹھے یٹھے اسلامی بھائیو! آج جمعرات ہے، آنے والے ہفتے کو یعنی 23 ستمبر بعد نمازِ عشاء تقریباً تقریباً
08:45pm ہفتہ وار مدنی مذاکرے کا آغاز تلاوتِ قرآنِ پاک اور نعتِ رسولِ پاک سے ہو گا اور وقتِ مناسب پر

شیخِ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال **محمد الیاس عطار قادری رضوی**
دَامَتْ بَرَكَاتُهُمُ الْعَالِيَةِ سوالات کے جوابات عنایت فرمائیں گے، اِنْ شَاءَ اللهُ عَزَّوَجَلَّ۔ ”تمام عاشقانِ رسول اپنے ڈویژن

1... الترغيب والترهيب، كتاب الذكر والدعاء، 2/329، حديث: 30

2... مجمع الزوائد، كتاب الادعية، باب في كيفية الصلاة... الخ، 10/534، حديث: 305

3... تاريخ ابن عساکر، 19/155، حديث: 341

و علاقے اور شخصیات کے گھروں میں ہونے والے اجتماعی مدنی مذاکرے میں خود بھی اوّل تا آخر شرکت کی سعادت حاصل کریں اور دوسرے اسلامی بھائیوں کو بھی اس کی دعوت دے کر، ترغیب دلا کر ساتھ لانے کی کوشش فرمائیں۔“

امیر اہلسنت دامت برکاتہم العالیہ کا رسالہ "امام حسین کی کرامات" مکتبۃ المدینہ سے شائع ہوا ہے، اس رسالے میں کیا ہے؟ سنئے! (□) امام حسین رضی اللہ تعالیٰ عنہ کی ولادت باکرامت (□) کنویں کا پانی کیسے اُبل پڑا؟ (□) گُستاخِ حسین کیسے پیاسا ہوا (□) امام حسین رضی اللہ تعالیٰ عنہ کے سر انور کی کرامت سے راہب کا قبولِ اسلام (□) امام حسین رضی اللہ تعالیٰ عنہ کے سر انور کی عجیب برکتیں (□) یزید کی عبرت ناک موت (□) مُحرم الحرام اور عاشورا کے روزوں کے فضائل اور اس کے علاوہ مزید معلومات حاصل کرنے کیلئے "امیر اہلسنت" کا رسالہ "امام حسین کی کرامات" کا خود بھی مطالعہ کیجئے اور اپنے مرحومین کے ایصالِ ثواب اور نیکی کی دعوت عام کرنے کی نیت سے گھر گھر، دکان دکان یہ رسالہ تقسیم بھی کیجئے۔۔۔ جیبی سائز (16) بڑا سائز (30) روپے

الحمد للہ عَزَّوَجَلَّ! مجلس تراجم کی طرف سے اس رسالے کا 7 زبانوں میں ترجمہ ہو چکا ہے "جن میں تامل، انگلش اور فرینچ وغیرہ شامل ہیں۔ یہ رسالہ دعوتِ اسلامی کی ویب سائٹ (www.dawateislami.net) سے ڈاؤن لوڈ اور پرنٹ آؤٹ بھی کیا جاسکتا ہے۔

کتاب "فیضانِ فاروقِ اعظم (جلد اول)" اس کتاب کے مطالعے سے آپ جان سکیں گے: (□) فاروقِ اعظم رضی اللہ تعالیٰ عنہ کی ولادت باسعادت سے لیکر شہادت تک کے ایمان افروز واقعات (660) روپے ہدیہ

کتاب "سوانحِ کربلا" اس کتاب میں آپ پڑھ سکیں گے: (□) 10 محرم الحرام کے دلسوز واقعات (□) دینِ اسلام کی سر بلندی کیلئے صحابہ کرام رضی اللہ تعالیٰ عنہم اجمعین کی جانثاری کے واقعات۔ 110 روپے

رسالہ "کربلا کا خونیں منظر" اس رسالے میں آپ پڑھ سکیں گے " (□) کربلا کے میدان میں امام حسین رضی اللہ تعالیٰ عنہ کی بہادری و شجاعت کے واقعات (□) اہلبیتِ عظام کا جوشِ ایمانی۔ جیبی سائز (12) بڑا سائز (20) روپے

نوٹ: پاکستان میں مکتبۃ المدینہ سے ان کتب و رسائل کو 50 فیصد ڈسکاؤنٹ (رعایت) پر حاصل کیا جاسکتا ہے۔

7 دن کا فیضانِ نماز کورس

21 ستمبر یعنی آج سے عالمی مدنی مرکز فیضانِ مدینہ باب المدینہ کراچی میں 7 دن کا فیضانِ نماز کورس

شروع ہو چکا ہے۔ اس کورس میں بالخصوص "بسطامی، حقانی، کاظمی، سہروردی، شافعی، قندھاری، مردندی، بھٹائی، قادری،

سیرانی، ہاشمی، خورشیدی، مہاروی، انواری اور رضوی کا بینہ "کے عاشقان رسول شرکت کی سعادت حاصل کریں گے۔"

ہفتہ وار اجتماع کے حلقوں کا جدول

اختتام پر مدنی انعامات کے رسالے سے فکرِ مدینہ کروائی جائے۔

تاریخ	سُنّتیں، آداب اور فضائل کا بیان مع حوالہ	دُعا مع حوالہ
21 ستمبر 2017ء	سلام پھیرنے اور بعد کی سُنّتیں نیز سُنّتِ بعدیہ کی سُنّتیں	آبِ زمِزم پینے وقت کی دُعا (مدنی پنچ سورہ، ص 214)
28 ستمبر 2017ء	عاشورا کے روزوں کے 5 فضائل (رسالہ: امام حسین کی کرامات، ص 61)	سوتے وقت کی دُعا (مدنی پنچ سورہ، ص 203)

عشاء کی جماعت کا اعلان: تمام شرکائے اجتماع عشاء کی نماز، باجماعت ادا کرنے کی سعادت حاصل کریں۔